

# शहर समता

(हिंदी साप्ताहिक)

www.shaharsamta.com

शोध पत्र

'कर्मक्षेत्र रणभूमि यही है, मानव हो तुम कर्म करो।  
कर्म से कभी विमुख न रहना, मन में यह संकल्प करो।'-

उमेश श्रीवास्तव

संस्थापक: स्व० कन्हैया लाल, स्व० श्रीमती साधना श्रीवास्तव

सम्पादक: उमेश चन्द्र श्रीवास्तव

महिला काव्य गोष्ठी विशेषांक

वर्ष 24

अंक 49

रविवार, इलाहाबाद, 4 मई 2025

पृष्ठ 4

विशेषांक मूल्य: 3 ₹0

## संपादकीय

### महिला काव्य गोष्ठी विशेषांक

हर रचना में ,

भाव-भाव है ।

हर रचना की ,

अपनी कहानी ।

देखो तो इतिहास जरा तुम ,

हर रचना की अपनी निशानी।

बात हो रही है महिला काव्य गोष्ठी विशेषांक की ।

सरल सहज भाव से लबरेज महिला काव्य गोष्ठी



विशेषांक में छपी कविताओं की। रूप, रंग, सज्जा,

विचार सब मिलेगा इन कविताओं में । पढ़कर समझ

कर तो देखिए। आइए बताते हैं विशेषांक में छपी

रचनाओं की बानगी से

पहली बानगी

मुन्ना मुन्नी शोर मचाएं, मेला हमें घुमा दो ना ।

डूंगन वाला झूला आया, पापा हमें झुला दो ना ॥

दूसरी बानगी

मेरे मन के मीत सीमा के

रखवाले।

फागुन में पाती लिखूँ कुशल

से है घर वाले।

तीसरी बानगी

इन्हें पाँव की धूल न समझें, ये माथे का चंदन हैं।

कर्मनिष्ठ यह परिचर प्राणी, करें हृदय से वंदन हैं।।

क्रमिकता के साथ हर माह अपनी रचनाओं की बानगी

पेश करने वाली सभी रचनाकारों की कलम को सलाम

है । ऐसे ही हर रचनाकार रचना के स्तर पर नया-नया

संयोजन करती रहें और मन दर्पण का पुष्प खिलती रहें

यही शुभकामना है । विशेषांक कैसा लगा, प्रतिक्रिया

अवश्य दें । अंत मे -

लिख डालो इतिहास भूगोल सब ,

जीवन केवल फानी है ।

जो लिखोगे वही बचेगा ,

जीवन है जिंदगानी है ।

उमेश श्रीवास्तव

## कविताएं

### प्रयागराज इकाई

#### गजल

चलो मिलकर सभी खेले करे हुडदंग फागुन में  
यही त्योहार होली का उड़े जब रंग फागुन में

जमीं से आसमाँ तक यूँ हुआ रंगीन है मौसम  
मिटी नफ़रत मुहब्बत से बजे मिरदंग फागुन में

किसी का लाल चेहरा है कहीं नीला कहीं पीला  
कहीं भीगे हुए रंगीन सारे अंग फागुन में

खिले है फूल टेसू के कहीं सरसों दिखे पीली  
महकती बोर डाली झूमती है संग फागुन में

लगे मौसम सुहाना है खिले जब धूप धरती पर  
ये कोयल कूकती 'रचना' बिखरे रंग फागुन में

रचना सक्सेना

#### होली

रंग अबीर गुलाल ले, मन मे भरे उमंग  
आयी होली झूम के, मिल कर खेले संग।

होली के त्योहार मे, मनहर रंग गुलाल  
हाथ मे ले पिचकारी, मिला रहे हैं ताल।

धरती अंबर पर छा रहे , रंग उड़ा कुछ खास  
मैं मतवाली हो गई , जाग रहे अहसास।

रंगो के त्योहार में , फूलवा रहे पुकार  
रंगो ने जादू डाला , भौंरा करे गुंजार।

बच्चे बूढ़ों में भरा , देखो जोश अपार  
रंग खेलने में लगे , इनको सब संसार।

डॉ पूर्णिमा पाण्डेय 'पूर्णा'  
प्रयागराज

#### प्रेरणा

हे बालक अपनी परेशानियों  
से ना घबराना

स्थिर मन से अच्छे प्राणियों से  
प्रेरित हो जाना

एक सफल व्यक्तित्व बन जाना  
एक सफल व्यक्ति कहलाना

कठिन लगे डगर तो भी ना  
घबराना

मेहनत करने से ना करना कोई  
भी बहाना

जीवन की परीक्षाओं में सफल  
हो जाना

संसार से जाने के बाद भी अपनी  
अच्छी यादों से याद आना

एक अच्छा मनुष्य कहलाना  
एक अच्छा समाज बसा जाना

मोहिनी कुमारी

#### होली

मन में उमंग दिखा पिया प्रेम पत्र लिखा  
चले आओ अभी अभी आई होली आई है।।

लाल नीले पीले हरे रंग लाना खरे खरे  
देखो भूल नहीं जाना रूत कैसी छाई है।।

भला कैसे खेले होली बिन तेरे हम जोली  
सखियाँ सताएँ मुझे करती लड़ाई है।।

होली बड़ी प्यारी लगे मन भागे आगे आगे  
रंगों की फुहार ने तो आग ये लगाई है।।

प्रियंका त्रिपाठी पांडेय

#### चहुं दिस उड़े रे गुलाल

चहुं दिस उड़े रे गुलाल  
अरररर होली में

रंग गए सब नर नार

अरररर होली में

कोरे कोरे कलशों में पानी भरा है

लाल पीला हरा रंग घुला है

गोपियाँ करे खिलवाड़ अरररर होली में

चहुं।।।।।

सारे ब्रिज में धूम मची है

मटकों में ठंडाई घुली है

फागुनी बहे बयार

अरररर होली में

चाहूँ।।।।।।।

नंद गांव के होलियारे आए

बरसाने वाली ने लठ्ठ बरसाए

मच गई धूम अपार

अरररर होली में

चहुं।।।।।

जया मोहन  
प्रयागराज

#### फाल्गुनी बयार

गेहूँ की बाली गदराई पीली

सरसों की डाली झुकी आई

कोयल ने है मारी तान

अमवा के पेड़ में छाई अमराई

महुआ ने भी रस टपकाई

फागुन की अब आई बयार

झूम के धरती ने ली अंगड़ाई

पेड़ों की कलियाँ भी मुस्काई

करना नहीं अब शिकवा शिकायत

हाथ में रंग गुलाल को लेकर

नई उमंग उत्साह को भरकर

फागुन की अब चली बाहर

पिया मिलन की चाहत सजी है

शीत की विदाई हो चली है

प्यारी कोयल कुक रही है

ढोल मंजीरा साँगा फगुआ होते हैं

मंदिर में जय घोष मचत है

बह रही है भक्ति की धार

फागुन की अब चली बयार

ऋजू पाण्डेय  
गोविन्दपुरी

#### होली कन्हैया सना

चलो गुड़ियाँ आज

खेले होली कन्हैया सना

अपने - अपने घर से निकली

कोई सांवरी कोई गोरी।

एक से एक नयन मतवारे

सबही उमिर की छोरी।

कोई गावत कोई मुदंग बजावत

कोई नाचते दारी

भंग चढ़ायें ग्वाल बाल संग

नाचे राधा गोरी ।

पिचकारी की धार चले जब

नीली पीली धानी

धरती भीजै अंबर भीजै

भीजै दुनिया सारी।

प्रेमा राय

#### होला

लगा लो रंग फिर होली ना वापस जल्द आएगी

मारे पिचकारी श्याम राधा चुनरिया भीग जाएगी,

लगा लो रंग फिर होली- ना वापस जल्द आएगी।

होली आयी चुनरिया रंगी हरी, पीली, नीली गुलाबी,

बसंती मन बना मंदिर--वसुधा नवरंग बरषाएगी।

दुल्हन सी सजी है अवनी--प्रीतम सज गए अंबर,

बसंती फाग तुम गाओ कि--- बहारे मुस्कुराएगी।

बजाकर ढोल मंजीरे सब-- होली खेल रहे ब्रज में,

वृंदावन बरसाने की होली--सबका मन लुभाएगी।

दहन कर दो होलिका में- द्रेष बुलाई कुरितियों को,

प्रेम से गिले शिकवे दूर अब के होली मन भाएगी।

बने सौहार्द भाईचारा रहे-- ना दिल में कोई अंतर,

मिटाकर भेद मन से----खुशियाँ झिलमिलाएगी।

खुशियाँ रंग बिखेर चली चढ़ गये भांग हुए मदमस्त,

करे हुडदंग होली में टोली---रंगीली खूब हंसाएगी।

करें मिलकर ठिठौली सब बने पकवान गुड़िया घर,  
गले मिलजुल लगाए धरा समता रंग में दूब जाएगी।

उल्फत का ये पक्का रंग,-----

उतरे ना मेरे प्रीतम,

लगा लो रंग मंजू

फिर होली ना वापस जल्द आएगी।।

मंजू लता नागेश  
प्रयागराज उत्तर प्रदेश

#### जब कहीं बारात आई,

जब कहीं बारात आई,

जब बजी द्वारे शहनाई।

एक जुट होकर मोहल्ला,

करते हैं सम्मान सबका।

हम बुजुर्गों की जो मानें,

हैं अतिथि भगवान जानें।

काका कहते सुन वो बेटा,

सबका अपना काम होता।

कुल्हड़ गढ़ कुम्हार दे जाये,

पानी भर कहरा पिलायें।

पत्तों की पतल गजब की,

माली साजे घर आंगन की।

काकी सुन्दर होंठ खोले,

गाली खा समधी न बोले।

खुशियों की फुलझड़ियाँ छुटीं,

मन से मन को रंग दिया है।

फिर न पूछोगे मनोहर,

गांव ने क्या- क्या जिया है।

तेरा मेरा जब नहीं था,

अपना होकर सग नहीं था।।

खून के रिश्तों से बढ़ कर,

होता है सहयोग सच्चा।

जीवन के मुश्किल क्षणों में,

टूटता ना धागा कच्चा।

ऐसा अपना पन यहां है,

गांव का ये वो जहां है।

पैसों से बढ़कर वचन है,

मानवता अन्दर दफन है।

हैं पड़ोसी यार ऐसे,

दुःख में भी संग-संग जिया है।

फिर न पूछोगे महोदय,

गांव ने क्या-क्या किया है।

ममता पटेल

### बिजनौर इकाई

#### बंदरबांट

आलू की बनी थी चटपटी चाट

हो गया देखो कैसा बंदरबांट

थोड़ी मुझको भी दे दो ना बहना

मानो तुम मेरा भी थोड़ा कहना

बहना ने दिखाई तनिक चतुराई

थोड़ी-थोड़ी कर सारी ही खाई

शीना रोई गायी और झल्लायी

मीना ने भर पेट खा ली अंगड़ाई

शीना को ज़रा भी हाथ न आई

भर मुंह में पानी वो पछताई

अर्चना चौहान  
किरतपुर

### बिजनौर इकाई

#### अभी सुबह के पाँच बजे हैं

अभी सुबह के पाँच बजे हैं ।

कितने सुंदर दृश्य सजे हैं ।

सब सपनों में भटक रहे हैं।

चंदा को जाने की जल्दी,

सूरज को आने की जल्दी,

तारों के मुँह लटक रहे हैं।

सुंदर कलियाँ चटक रही हैं ,

नन्हीं गुड़ियाँ मटक रही हैं ,

फूल डाल पर महक रहे हैं।

भँवरे गुन-गुन गुन-गुन करते,

सबके कानों में रस भरते,

# कविताएं

पंछी पेड़ों पर चहक रहे हैं।

बकरी पत्ते चबा रही है,
काली गड़या रँभा रही है,
जल में मेंढक फुदक रहे हैं।

मैं भी जल्दी से उठ जाऊँ,
खेळूँ कूदूँ फिर पढ़ने जाऊँ ,
पापा मुझको डपट रहे हैं।

**ऋतुबाला रस्तोगी चाँदपुर ,बिजनौर**

### बालगीत

मुन्ना मुन्नी शोर मचाएँ,मेला हमें घुमा दो ना ।
इंगन वाला झुला आया,पापा हमें झुला दो ना ।।

बर्फ के गोले ठेले पर,और आइस्क्रीम भी बिकती है।
चाउमीन,कुलचे,हलवा परांठा,तवे पे टिक्की सिकती है।
मेले में हैं गर्म जलेबी, पापा हमें खिला दो ना।
मुन्ना मुन्नी शोर मचाएँ,मेला हमें घुमा दो ना।।

खेल खिलौने प्यारे प्यारे,जगमग है दुकान सजी।
ऊंचे ऊंचे हिंडोले हैं,डायनासोर की धूम मची ।
टिकट की लम्बी लाइन पापा,रोबोट से मिलवा दो ना।
मुन्ना मुन्नी शोर मचाएँ,मेला हमें घुमा दो ना।

मोटरसाइकिल कुआं मौत का, काला जादू आया है।
तोते,बन्दर, शेर और हाथी सर्कस बड़ा लगाया है।
गज़ब तमाशा करता जोकर, सर्कस हमें दिखा दो ना।
मुन्ना मुन्नी शोर मचाएँ,मेला हमें घुमा दो ना।

सोनू मोनू घूम के आए,फिरकी,खेल खिलौने लाए।
कितने प्यारे मोटू पतलू , सुन्दर मोटर गाड़ी लाए।
मुन्ने को बन्दूक दिला दो, गुंडिया मुझे दिला दो।।
मुन्ना मुन्नी शोर मचाएँ,मेला हमें घुमा दो ना।

**प्रो० पूनम चौहान धामपुर बिजनौर**

## गोरखपुर इकाई

### एक सैनिक के पत्नी की

मेरे मन के मीत सीमा के रखवाले।

फागुन में पाती लिखूं कुशल से हैं घर वाले।

फागुन है रंग रंगीला तुम,
पर कैसे मैं रंग डालूं।
आंगन सूना घर मेरा सूना,
बच्चों से क्या बोलूं।
मैं एक सैनिक की पत्नी,
कैसे अपना मुंह खोलूं।
तुम सीमा पर डटे हो प्रितम,
भारत माता की शान बनो।
मेरे मन के मीत सीमा के ,
रखवाले।
फागुन में पाती लिखूं कुशल से हैं घर वाले।।

मैं अपने मन को समझा लुगी,
मां बाबूजी को बतला दुगी।
तुम दिवाली में आओगं,
छोटे बच्चों को समझा दुंगी।
घर की चिंता छोड़ के तुम,
गोली से होली खेलो।
मेरे मन के मीत सीमा के रखवाले।
फागुन में।।।।

पाती से भेजू रंग अबीर,
धीरे से सैनिक पाती खोलो।
पाती में मेरे साजन प्रेम नेह,
आशीश भरा है।
पीली सरसों का रंग है इसमे,
होली का उल्लास भरा है।
जिस गांव के हो लाडले,
उस गांव का प्यार भरा है।
तेरी प्यारी पत्नी का सैनिक,
रंग भरा आसूंओं का धार,
भरा है।
मेरे मन के मीत सीमा ,
के रखवाले।
फागुन में लिखूं।।।।।

दुःखी ना हो जिन्दा दिल ,
सैनिक मैं भारत की नारी हूं।
तुम दुश्मन को धूल चटाओ,
मैं मैया बाबा को प्यारी हूं।
बस दिवाली की आस है ,
सैनिक सीमा से तुम आ जाना।
आस लगाए बैठी मां बाबा,
उनको गले लगा लेना।
बच्चों संग आ के दिवाली मना जाना।
कहे भानुजा सुनो देश वासी,
इतना समय निकाल लेना।
फौजी भाई के बच्चों संग,
जाके होली मना लेना।
मेरे मन के मीत सीमा के रखवाले।
फागुन में पाती लिखूं कुशल से हैं घर वाले।
जय हिंद जय जवान

**बृजकिशोरी त्रिपाठी गोरखपुर उत्तरप्रदेश।**

## नोयडा इकाई

### चहुं ओर फैली हरियाली

चहुं ओर फैली हरियाली
क्रीड़ा करती कोमल डाली
कौतुहल विस्मय प्रस्फुटित
आंगन महकी है फुलवारी

रंग बिरंगी खिली अधखुली
सुन्दरता की छवि विभावरी
मंद-मंद चले हवा औं झोंके
स्वर लहरी शीतल निर्झरी

ऋतुराज आया सजी टहनी
धरा ने अद्भुत चुनरी पहनी
इठलाती और बलखाती ये
अनुपम उद्दित तरुण मंजरी

भर दो ज्ञान वीणा वादिनी
आशीष दो हे प्रदायिनी
कंठ सबके भरो मधुरता
निर्मल भाव जीवन दायिनी

**अवंतिका विशाल'अवि'**

### नेह लेखनी

मां शारदे करे हम ,पूजा सदा तुम्हारी
है द्वार पर खडे हम ,विनती सुनो हमारी
आशीष यह मिले बस, पथ सत्य पर चलूँ मैं
नित नेह लेखनी से,मृदु काव्य में ढलूँ मैं।

कैसे न प्रेम होगा, विश्वास यह जगाती
मैं नेह लेखनी से, साहित्य को सजाती
शुचि भाव का सबक मैं, प्रति पल यहाँ पढ़ाती
नफ़रत मिटा तमस का ,दीपक अमिट जलाती

मत द्वेष भाव रखना , कविता हमें बताती
है नेह लेखनी तो , अभिमान को मिटाती
मैं सत्य बोलती हूँ, झूठा नहीं सिखाती
सम्मान में हमेशा,रचना सरस सुनाती

परमार्थ जो जगाये,वह ज्ञान मातु भर दे
उर गेह को सहज कर,पावन उदार कर दे
मां नेह लेखनी से, सबका नूँ सहारा
बहती रहे निरन्तर,मन में पुनीत धारा

**ममता जोशी 'स्नेहा '**

### उठते ही दौड़ने लग जाना

वह 5:3० के अलार्म पर फुर्ती से उठ जाना
उठते ही दौड़ने लग जाना
किसी की चाय तो किसी का टिफिन बनाना
दौड़ कर बच्चे को बस स्टॉप पर छोड़ कर आना
फिर फटाफट तैयार होकर खुद ऑफिस भाग जाना
बहुत याद आता है।

ऑफिस में वह बोलना खिलखिलाना
बैक टू बैक क्लासेस पढ़ाना
बीच-बीच में बच्चों को धमकाना
और मौका मिलते ही छोटी सी वॉक पर चले जाना
बहुत याद आता है।

सहेलियों के साथ बैठकर लंच खाना
गर्म करने को टिफिन रखना हमेशा भूल जाना,
फिर ठंड भगाने के लिए बढिया चाय बनाना
चाय के साथ कभी-कभी समोसे खाना
बहुत याद आता है।

वह तीसरे पहर तक बहुत थक जाना
आखिरी क्लास में बच्चों का मित्रते करना
मैडम, प्लीज आज मत पढ़ाना
और फिर मुस्कुरा कर कभी बच्चों को छुट्टी दे देना
पंचिंग मशीन के पास फिर गप्पे लड़ाना
फिर दौड़ कर गाड़ी में बैठ जाना
दौड़ते भागते सब्जी दूध लेकर घर आना
घर पर बच्चों का मुस्कुराना
बहुत याद आता है
इस ही normal से पहले का नॉर्मल
बहुत याद आता है।

## कैसा ये अद्भुत रस छाया

कैसा ये अद्भुत रस छाया ।
धरती पै ऋतुराज है अ आया ।

अमवा की डाली पर देखो।
काली कोयल कूक रही है।
कुहू कुहू करके कानों में
मौठी मिश्री घोल रही है।
देखो अमवा भी बोरया
धरती .....

खुशबू की गठरी को बाँधे ।
मौसम महक महक कहता है।
खुशियों को भर लो आँचल में
भँवरे क्योँ उदास होता है।
खुशबू से मधुबन मुस्काया
धरती.....

पीली पीली सरसों फूली
महुआ की डाली भी झुली
हरी दूब का बिछा बिछौना
खेतों की पगडंडी झुली।
खुशियों से मौसम मुस्काया

धरती.....

**प्रवीणा त्रिवेदी प्रज्ञा**

### गजल

डूबने का लगा मुझे डर है
तेरी आँखों में इक समंदर है

बाद मरने के हाथ खाली हैं
ज़ीस्त का चाहे तू सिकन्दर है

मैं यूँ निश्चित होके रहती हूँ
मेरे सर पर खुदा की चादर है

याद रखना न भूल जाना तू
रब की खुशबू से तू मुअत्तर है

हम मुखौटे लगाए फिरते नहीं
जो है बाहर हमारे भीतर है

मेरी तुझ तक सदा नहीं जाती
हो गया तेरा दिल भी पत्थर है

अब बचाऊँ वजूद 'अनु' कैसे
दिख रहा हर तरफ ही अजगर है

**अनीता सिंह 'अनु'**

### होता क्यों है बहुधा ऐसा

होता क्यों है बहुधा ऐसा,
बेटी चुप चुप रोती है ?
भाई नज़रें फेर रहा क्यों,
सोच दुखी वह होती है?
पिता के अरमानों का सूर्य,
दिन में क्यों ढल जाता है?
एक अंधेरे कोने में फिर ,बिस्तर क्यों ढल जाता है?

**शशि बाला किरन**

## कानपुर इकाई

### एक छन्द.....

पुहुपन सगे झूम रहे भँवरा,
कालियाँ खिल के मूसकाय रहीं।
धरती ने कियो है सिंगार अमित,
चुनरी पियरी लहराय रही।
पिय आये न फ़ागुन आइ गयो,
तन काम अगिन सुलगाय रही।
रंग खेळूँ,अबीर लगाऊँ किसे,
यह सोच जिया की सताय रही।

**डॉ सुषमा त्रिपाठी**

### नव संवत

आशाओं की पिटारी आया नव संवत
हम मिलकर करते हैं इसका अभिनंदन।
हर दिशा में बिखरी नई चमक-दमक,
खुशियों से झूम उठे धरती और गगन।

बीते समय की यादों को छोड़ो,
आने वाले कल में नए फूल जोड़ो।
नव ऊर्जा से भर लो अपने मन को,
संभालो संकल्प, बढ़ाओ जीवन को।

हर कली मुस्काएगी अब बगिया में,
नव संवत की लहर छाएगी हर दिशा में।
रंग बिखरेगा यह उल्लास का कारवां,
सपनों में सज जाएगा नया आसमां।

नया सवेरा, नई उमंग की बातें,
अब न कोई रुकावट, न कोई विराम की रातें।
चलो मिलकर प्रेम और सद्भाव बोएँ,
सफलता की राहों में नव दीप संजोएँ।

आशाओं की पिटारी आया नव संवत,
हम मिलकर करते हैं इसका अभिनंदन।।

**सुनीता गुप्ता**

### रंग बिरंगी होली है,

रंगो की यह टोली है, रंग बिरंगी होली है ,
सारे भेदभाव अब मन के मिटाइये।
देवर और भाभी की, जीजा और साली की ,
ठिठौली का त्यौहार है ,रंग तो जमाइये।
अबीर और गुलाल उड़ै,प्रेमियों का प्यार बढ़ै
पावन त्यौहार है ,यूँ ना आजमाइये।
बाबा भी देवर लागे, साली घरवाली साजै
मनोहर का त्यौहार है ,यूँ ना गवाईये।

**डां अर्चना सिंह चौहान**

### हर हर महादेव

ओम नमः शिवाय , ओम नमः शिवाय
बम बम भोले नमः शिवाय

काशी कैलाश के वासी , पार्वती संगे
हर हर महादेव शंभू , काशी विश्वनाथ गंगे
माथे पे अर्ध चंद्र सोहे , कानन कुंडल डोले
पहने हैं मृग छाला , अंग भवूत लिपटाए
हर हर .....
काशी विश्वनाथ .....

सब देवों में शोभा है न्यारी , चाल चलें मतवारी
रूप इनका अनोखा देखो , अमरनाथ भंडारी
इनकी भक्ति में हैं सब डूबे , सबके तारणहारी
मेरे भोले बाबा निराले , सारे लोक में महिमा गूंजी
हर हर .....

काशी विश्वनाथ.....

## साप्ताहिक शहर समता

गले में इनके सपों की माला , करते बैल सवारी
भांग , धतूरा , बेल पत्र और फूलों से करते श्रंगारी
कार्तिकेय, गणपति जी राजदुलारे और अशोक सुंदरी
बेटी प्यारी
मेरे प्यारे भोले भंडारी नीलकंठ हैं धारी ,
उन्होंने दुनियां है तारी
हर हर .....
काशी विश्वनाथ.....

सदा सहाय सब पे रहते , झूट से सबके कष्ट हरते
सत्यं शिवम सुंदरम , भावों को समझते
कहे हंसा शीश झुकाऊं , शिवलिंग पे जल चढ़ाऊं
करे गुलाल और मोली से अर्चना बाबा का आशीष पाऊं
हर हर .....
काशी विश्वनाथ.....

**डा.योगिता सिंह 'हंसा'**

### मेरी उदास लेखनी

मेरी उदास लेखनी'
ज्यों लिखने को उठाई लेखनी
पूछ बैठी मेरी लेखनी क्या लिख रही हो इस बार,
क्या नया है जैसी गुजरी जिंदगी,
वैसे ही अब भी रहीं हो गुजार ।

सोचने को सच में हो गई मजबूर,
नहीं याद मुझे कब दिल से हंसी थी,
और कब मेरा गुलशन हुआ था गुलजार,
पूछ बैठी मेरी लेखनी क्या लिख रही हो इस बार,
सुना था लेते हैं परीक्षा भगवान,
अच्छे इंसानों की कई बार,
कर दो अब तो पास भगवान
दर्द और परेशानियों से लो हमको उबार,
पूछ बैठी मेरी लेखनी क्या लिख रही हो इस बार,
राहे जिंदगी की बहुत कठिन,
थक रही हूँ धीरे-धीरे अब
चाहती हूँ एकांत में रहना,
जबकि रिश्तों की है भरमार ।
पूछ बैठी मेरी लेखनी, क्या लिख रही हो इस बार,
आईना मेरा झूठ बोलता हर बार,
चेहरे पर मेरे दिखती खुशी हरदम
और वो नहीं दिखा पाता,
मेरे दिल का गुबार।
पूछ बैठी मेरी लेखनी क्या लिख रही इस बार,
करती हूँ खुश रहने का वादा अपने आप से कई कई बार,
है उम्मीद तुम ही से भगवान,
अब लगा दो मेरी नैया संकट से पार।
पूछ बैठी मेरी लेखनी क्या लिख रही हो इस बार।

**पुष्पा सिंह**

### कितना अजीब सोचते हैं

कितना अजीब सोचते हैं ये दुनिया वाले,
परिदों को बेघर कर आशियाना खोजते हैं।

बसा कर आसमाँ तक मंजिलों का जाल,
अब वही तारों भरा आसमान खोजते हैं।

उजाड़ कर अपने ही खेत खलिहान,
शहर की धूप में घनी छाँव खोजते हैं।

अपने खेतों की माटी में विष बो कर,
अब शहरों की छतों पर खेत खोजते हैं।

कैसे नादान बनते है सयाने लोग,
गाँव छोड़कर शहरों में गाँव खोजते हैं।

**रेखा श्रीवास्तव**

### कर्मनिष्ठ

इन्हें पाँव की धूल न समझें ,ये माथे का चंदन हैं।
कर्मनिष्ठ यह परिचर प्राणी, करें हृदय से वंदन हैं।।

सर्दी गर्मी बारिश भूलें, कार्य भार देखें पहले।
नगर स्वच्छ रखते कर्मी, नहीं व्याधि से घर दहले।।
पूर्ण समर्पण इनका देखा, भले झेलते क्रंदन हैं।
कर्मनिष्ठ यह परिचर प्राणी, करें हृदय से वंदन हैं।।

श्रमिक घिरे मिट्टी गारा में, रोजी रोटी मजबूरी।
तपे धूप में शीत झेलते,करते नित वह मजदूरी।।
उदर पकड़ कर अक्सर सोते, भरा अभावाँ जीवन हैं।
कर्मनिष्ठ यह परिचर प्राणी, करें हृदय से वंदन हैं।।

कृषक रात दिन श्रम करते हैं, यह कृषि कृत अति उपकारी।
मार प्रकृति की जब तब झेलें, अन्न प्रदाता हितकारी।।
अथक परिश्रम कर जग सेवा, गतिमय तब उर स्पंदन हैं।
कर्मनिष्ठ यह परिचर प्राणी, करें हृदय से वंदन हैं।।

सहें प्रसव की असह्य पीड़ा, सृष्टि सहायक नारी हैं।
मेरुदंड बनतीं जीवन की, खेल रही सब पारी हैं।
माँ पत्नी भगिनी सब रिश्ते, निभा रहीं कर छंदन हैं।
कर्मनिष्ठ यह परिचर प्राणी, करें हृदय से वंदन हैं

**सीमा वर्णिका**

### चिन्ता का इन्द्रधनुष

चिन्ता हो मेरी चारु प्रिया,
चिंता ही मेरी चहेती है।
मन मेरा मथती रहती है,
सब व्यथा खोल रख देती है।।

जब चित्त शिथिल हो जाता है,
चिन्ता ही इसे जगाती है।
चंचला चकित कौधा करती,
तन्द्रा तम मार भगाती है।।

गल बाँह डाल चिपकी रहती,

## कविताएं

चेतन से प्यार बढ़ाती है।  
चिंतन के कितने चुने फूल,  
माथे पर मेरे चढ़ाती है।।

भरती है मेरा हिया सिया,  
सपनों को मेरे सेती है।  
शर्माती नहीं तनिक भी यह,  
नस-नस मेरी सहलाती है।।

बातें प्रिय सतत किया करती,  
कुंतल बिखेर फहराती है।  
घूघट तो इसे नही जंचता,  
मुख चंचल चाँद दिखाती है।।

पीड़ातिरेक जब होता है,  
चल चितवन तीर चलाती है।  
कितनी सुन्दर है शान्त सुघर,  
वनिता मुझको सहलाती है।।

मेरा झट हृदय चीर देती,  
ये पल-पल पीर बढ़ाती है।  
रग-रग में रम, बिजुरी सी हँस,  
ये जगह-जगह जम जाती है।।

अनवरत घूमती अंतर मे,  
पर चाल नहीं थम पाती है।  
संसार सकल सो जाता है,  
यह मुझको जगा सताती है।।

व्यंजन मधु विविध खिलाती यह,  
पर पूर्व स्वयं चख लेती है।  
कुछ घात और प्रतिघात हुआ,  
यह मुझे बताया करती है।।

गत दुर्दिन में जो कभी हुआ,  
यह मुझे जताया करती है।  
घावों के गहरे गर्त सभी,  
भर नेह निभाया करती है।।  
चिर संगिनि मेरी छाया सी,  
नित सेज सजाया करती है।  
जो दृश्य न दीखे आंखों को,  
यह उसे तुरत लख लेती है ।।

जड़ जंगम के जग की व्याख्या,  
यह मुझे बताती रहती है।  
कोयल बनकर यह डाल-डाल,  
कू-कू-कू करती गाती है।।

जब 'प्रखर' हताश-निराश हुआ,  
मुँह बना-बना मुसकाती है।  
ऊषा के अगणित इन्द्र धनुष,  
अंतस मे यह चमकाती है।।

पूनम पांडेय

## फिर बाद में न पछताना तुम

कभी किसी का दिल ना दुखाएँ,  
ऐसा कोई काम न करना तुम ।

मानव हो मानव बनकर सदा,  
सब पर प्यार लुटाते रहना तुम।

दीन -दुखियों की सेवा करके,  
मानवता का मान बढ़ाना तुम।

जीवन में कितनी विपदा आए,  
सच्चाई के पथ में चलना तुम।

जीवन में खुद को बुलंद करना,  
की एक मिसाल बनना तुम ।

रोते मानव के आँसू पोंछ देना,  
फिर बाद में ना पछताना तुम ।

भूखे को भोजन सदा कराना,  
उसको मना मत करना तुम ।

पता नहीं किस रूप में प्रभु हों,  
फिर बाद में न पछताना तुम।।

सुषमा सिंह 'उर्मि'

## शिलांग इकाई

## हाइकु

होली का रंग  
छाया इन्द्रधनुष  
मस्त टोलियाँ

धरती सजी  
उड़े गुलाल, टेसू  
फागुन आया

होली की टोली  
कर रही टिठोली  
हँसे केसर

फाइकु  
रंग बरसे चारो ओर  
गुलाल लाल-पीले  
तुम्हारे लिये

मिल रहे सब गले

कर रही प्रतीक्षा  
तुम्हारे लिये

लिये फूलों की थाल  
बनाये विविध व्यंजन  
तुम्हारे लिये

अनीता पंडा 'अन्वी'

## रंग

रंगों का त्यौहार है, खेले अबीर गुलाल,  
हरा, नारंगी, बैंगनी, नीला, पीला लाल।  
रंगों की दुनिया कितनी है अनमोल,  
बिना रंग जीवन हो जाये बेमोल।।  
प्रकृति ने अनूठे रंग हैं बनाए,  
सतरंगी इंद्रधनुष सबके मन को भाए।।  
सतरंगी रंगों से भरी ये कायनात,  
हर रंग की अपनी खूबी, अपनी महिमा गाए।।  
मयूर के पंखों को इतना सुंदर बनाया,  
इसीलिए तो कान्हा को मार पंख है भाया।।  
रंग गुलाबी मोहब्बत का, कराता है आभास,  
नीले रंग से सराबोर, सागर और आकाश।।  
मातृभूमि की मिट्टी का, रंग भूरा है न्यारा,  
सोधी इसकी खुशबू, लगे यह सबसे प्यारा।।  
सूर्य का रंग पीला, ऊर्जा और आशा जगाए,  
अंधकार और शोक का, काला प्रतीक बन जाए।।  
प्रकृति से हरा, शीर्ष से केसरिया,  
शांति को सफेद रंग संजोए ,  
देशप्रेम और अभिमान से तिरंगा मेरा लहराए।।  
इन रंगों से अलग, बहुतेरे हैं कई रंग,  
बरंग होकर भी जिंदगी में भरते जो उमंग।।  
रंग जो भावनाओं को दर्शाते,  
जीवन को बहुरंगी बनाते।।  
रंग मां के दुलार, पिता के प्यार का,  
भाई बहनों के स्नेह का,  
दिखते नहीं पर जीवन में जरूरी बहुत ये रंग हैं,  
इन रंगों के बिना तो जिंदगी सच में बरंग है।।  
दोस्तों की दोस्ती का रंग है अनमोल,  
बच्चों की मुस्कान का रंग,  
दे जीवन में खुशियाँ घोल।।  
देश प्रेम का रंग, तन में जोश जगाए,  
रिश्तों में लगाव का रंग, जीवन सुखद बनाए।।  
बिना रंगों के जिंदगी हो जाए बेजान,  
प्रेम, प्यार और स्नेह के रंग, सबसे अधिक महान।।  
छोड़ ईर्ष्या द्वेष, धर्म जात,  
रंग भावनाओं के समेट आगे बढ़ो,  
होली के रंगों के साथ,  
रंग खुशियों के, सबके जीवन में भरो।।

नीता शर्मा  
शिलांग, मेघालय

## ब्रज की होली

आयो फागुन रंग रंगीला,बरसे रंग गुलाल  
बाल ग्वाल संग खेले होली मेरे मदन गोपाल।

आया फागुन तो आ गई होली रे  
रंगों से भर गई सबकी झोली रे  
मतवालों की निकली टोली रे  
अरे रे रे.....भीग गई बालाओं की चोली रे।

ब्रज में गोपाल आवे, ढोल और मंजीरे बाजे  
नाच नाच वह धूम मचावे,बीच डगर गुलाल उड़ावें  
ग्वालों के संग खेले होली रे। आया फागुन....

रंगों की बाँछार छाई, पिचकारी की फुहार आई,  
अंगिया भीगी, चुनरी भीगी ,भीग गई है चोली  
मस्ती में खेल रही ग्वाल बालों की टोली रे। आया...

गोपियों को खूब सतावे, बांह मरोड़े,मटकी फोड़ें  
पिचकारी मारे, रंग बरसावे,बंसी की फिर तान सुनावें  
सखियों के मुख पर मड दियो गुलाली रे।  
आया फागुन तो आ गई होली रे।

सुनीता भट्ट गोजा

## होली

फागुन आया, फागुन आया  
देखो-देखो चारों ओर  
नयेपन से सजी प्रकृति,  
धरा लगे दुल्हन जैसी,  
रंगों से भरा त्यौहार लाया,  
गुलाल, अबीर से रंगे चेहरे  
क्या है कौन, कौन जाने  
उसमें कालू-धोलू  
रीना-मीना रंगे सब एक जैसे।  
अपने चेहरे को रंगों के पीछे  
छिपाकर चले ऐसे,  
जैसे कोई अपनों में से।  
मिलकर घुल-मिल जाएँ,  
ऐसे, जैसे कान्हा मिल जाए शिवा से  
चल रहे हैं साथ सबके  
लगे धरा पर उतर आया  
आसमान, इंद्रधनुष को साथ लिए।

मल्लिका दे विष्णु

## आओ खेले होली

गुलाल उड़ाए,  
प्रीत की खुशबू फैलाये,  
रंगों की बाँछार लाये,  
जीवन रंगों से भर जाए,  
भूलें शिकवे मिटाये  
मिलकर प्रेम के गीत गाये ,  
हाथों में हाथ,  
गालो पे गुलाल,  
होंठों पे हँसी,

एहसास भाईचारे की लगे मीठी त

बच्चे, बूढ़े, नर और नारी,  
सब मिल खेलें होली  
गूँजे हैं बोल हर गली,  
रंग दो जीवन,आओ खेले होली त

शबरी सरकार धर

## हाइकु

बरसे रंग  
आओ मनाए होली  
मस्तो की टोली

रंग बिखरे  
धरा दिखे रंगीन  
होली है होली

ऐसा है पर्व  
भूल जाते है गम  
होली के दिन

होली में आज  
यूँ रंग गई धरा  
झूमे हम भी

पर्व है होली  
महिना है फागुन  
रंग बरसे

## ब्रजभूमि

फगुआ र फगुआ  
बना है कृष्ण अगुवा।  
चली रे चली रंगों की टोली  
गोपिनीयों संग खेलने होली ।  
देखीं, भार्गी गोपिनीयां हिरनी सी चाल  
आगे आगे गोपिनीयां पीछे ग्वाल वाल।  
उड़ाए गुलाल  
हरे, पीले लाल  
मारी पिचकारियां  
भीगी चुनरिया  
लाज स हो गयी गोरिया पानी पानी  
बहुत हुआ अब न छोड़ेंगे राधा ने ठानी।  
सखि संग कुछ बोली  
कृष्ण के पास गयी बनके भोली  
बोली राधा,बहुत हुआ अब तो छोड़ दो  
सखियां भी आर्यी बोली, हों अब तो छोड़ दो  
घेर लिया कृष्ण को सखियों ने  
छीन के पिचकारी मारी राधा ने  
देख के लीला धन्य हुई ब्रजबासी  
नमो-नमो ब्रजभूमि, नमो प्रेम अविनाशी।

गीता लिम्बू

## दिल्ली इकाई

## कविता है जनाब

कविता – कविता है जनाब, हिंदू न मुसलमां होती है  
सुकून-ए-तारी ईसां की, राहत का पयाम होती है

रुह से निकली है हुजूर, रुह तक ही जायेगी  
पंडित-काज़ी की इस परवाह कहाँ होती है

हँस के मिलती है कभी, रुठो तो मनाती है  
महबूब से बिछड़े तो छुप-छुप के रुलाती है

माँ के लिये बेटा है, बेटी के लिये बाप  
भाई की राखी बन, जंग-ए-मैदाँ तक जाती है

हिंदू के लिये गीता, कुरान है मुस्लिम की  
गुरु-ग्रंथ है सिखों की, बाइबिल ईसा की गाती है

फूलों की हम-सुखन बन काँटों में झूमती है  
चांद सी माशूक के ख्वाबों में सँवरती है

बुलबुल के गीतों में, कोयल सी कूकती है  
भँवरों का ये गुनगुन बन शाखों का चूमती है

भूखे के लिये रोटी है, प्यासे को है पानी  
दूध बन के माँ की छाती से उतरती है

अक्षर है - ब्रह्म है ये, अल्लाह-ए-करम है  
नवरंगी सी सप्तक के सुर-ताल में ढलती है

शिव सा ये गरल पी के समाधि में अचल है  
कान्हा की बाँसुरी बन राधा को बुलाती है

मेरे वतन के लाइलें, ये गीत है तेरे लिये  
सर पे जिन्हें क़फ़न भी सेहरा सा सोहती है

डॉ. रश्मि झा

## बेवफा दुनिया

बेवफा दुनिया में जी लूंगी हमारा क्या है।  
ज़हर हंस हंस के भी पी लूंगी हमारा क्या है।।

तूने हर मोड़ पे हर बार साथ छोड़ा है।  
ज़िन्दगी तन्हा ही ही जी लूंगी हमारा क्या है।।

सांस जब तक है बदन में न करुंगी शिकवा।  
अपने होठों को भी सी लूंगी हमारा क्या है।।

सन्न का घूंट ही पी पी कर गुजारी है हयात।

और अशकों को भी पी लूंगी हमारा क्या है।।

तंज़ के तीर से छलनी है ज़िगर मेरा अज़ीज़।  
ज़ख़म दिल के भी मैं सी लूंगी हमारा क्या है।।

अफ़रोज़ अज़ीज़

## पटना इकाई

## जिंदगी जीने की कला है

जिंदगी जीने की कला है  
सच, जिंदगी जीने की बेशक कला है  
सादगी और अनुशासन ही जीने की कला है  
जीवन बड़ा अमूल्य है  
इसका सही प्रबंधन  
हमारे जीवन को सुखमय बना सकता है  
जीवन में संसार का अनुपम सौंदर्य है भरा हुआ  
इसका आनंद तभी ले सकते हैं जब  
जीवन जीने की कला को अच्छी तरह समझ लें  
अध्यात्म हमें जीवन जीने की कला सिखाता है  
यह दिव्य विद्या प्राणी को हर दुःख,  
कष्ट और चिंता से निजात दिलाकर  
आनंद से सराबोर करता है  
अतीत की चिंता को हटा दें  
रिश्तों को अहमियत दें  
दूसरों की भावनाओं का सम्मान करें  
सकारात्मक सोच अपनाना चाहिए,  
खुश रहने के लिए जरूरी है कि हम वर्तमान में जीना सीखें  
और हर पल को खुशियों के साथ बिताएं  
जिंदगी में खुश रहना कोई जादू नहीं है  
यह एक सतत प्रयास है  
हमें अपने जीवन योग को भी  
नियमित रूप से शामिल कर लेना चाहिए  
इसे हम एक यात्रा भी कह सकते हैं  
इसे हम अधिक सकारात्मक दृष्टिकोण के साथ अपनाएं,  
उतनी ही खुशी प्राप्त होगी  
इसलिए हमेशा खुश रहना सीखें  
अपने जीवन को संतुलित और स्वस्थ बनाएं  
डॉं मीना कुमारी परिहार

## शहर समता - ब्यूरो प्रमुख

देहरादून ब्यूरो - निशा अतुल्य,  
सतना ब्यूरो - डॉं ऊषा सक्सेना,  
रीवां ब्यूरो - साधना तिवारी,  
लखनऊ ब्यूरो - मंजु सक्सेना,  
जबलपुर ब्यूरो - शैली सेठ,  
लुधियाना ब्यूरो - श्रद्धा शुक्ला,  
जौनपुर ब्यूरो - डॉं मधु पाठक,  
हैदराबाद ब्यूरो -रीना प्रदीप कुमार,  
भिलाई ब्यूरो - संध्या चंदेल,  
गोरखपुर ब्यूरो - चित्रा श्रीवास्तव,  
दिल्ली ब्यूरो - अफरोज़ अजीज,  
तिनसुकिया गोलाघाट ब्यूरो - रंजना बिनानी,  
प्रयागराज ब्यूरो - डॉं आकांक्षा पाल,  
भीलवाड़ा ब्यूरो - डॉं राजमति पोखरना,  
इंदौर ब्यूरो - आशा जाकड़,  
शिलांग ब्यूरो - डॉं अनीता पंडा,  
बिलासपुर ब्यूरो - स्मृति मिश्रा 'रीति',  
रायपुर ब्यूरो - सीमा निगम,  
कानपुर ब्यूरो - सीमा वर्णिका,  
भोपाल ब्यूरो - दीपमाला तिवारी,  
दमोह ब्यूरो- भावना शिवहरे,  
मण्डला ब्यूरो - डॉं अर्चना जैन  
बनारस ब्यूरो - सुनीता जौहरी,  
आरा ब्यूरो - सिम्पल सिंह,  
बिजनौर ब्यूरो - ऋतुबाला रस्तोगी,  
पठानकोट ब्यूरो - क्षमा लाल गुप्ता,  
सप्तरी नेपाल ब्यूरो - करुणा झा,  
धन्तरी ब्यूरो - कामिनी कौशिक,  
रामपुर ब्यूरो - चंद्रिका कुमार 'चांदनी'.,  
मुरादाबाद ब्यूरो - अभिव्यक्ति सिन्हा,  
कटनी ब्यूरो - मीरा भार्गव,  
पटना ब्यूरो - अंजू भारती

## संस्थापक

स्व0 कन्हैया लाल, स्व0 साधना श्रीवास्तव

सम्पादक उप संपादक  
उमेश चन्द्र श्रीवास्तव डा0 अरुण कुमार मिश्रा  
आरएनआई नं0 UPHN/2001/3996 रचना सक्सेना

Mo. 905239332 Email-shaharsamta@gmail.com

स्वत्वाधिकारी/मुद्रक/प्रकाशक/सम्पादक उमेश चन्द्र श्रीवास्तव द्वारा  
इण्डियन प्रेस (पब्लि.) प्रा0लि0, 36 पन्ना लाल रोड, इलाहाबाद से मुद्रित  
कराकर 289/238ए. (अनन्त भवन) कर्नलगंज, इलाहाबाद से प्रकाशित।

इस अंक के प्रकाशित समस्त समाचारों के घटन एवं सम्पादन हेतु पी.आर.बी. एक्ट के  
अन्तर्गत उत्तरदायी तथा समस्त विवादों का निपटारा इलाहाबाद न्यायालय में ही होगा।

# विकसित भारत की ओर बढ़ते कदम:

## टोपवे, एआई उपलब्धियां और वैश्विक सम्मान

### विकास भी, विरासत भी: कनेक्टिविटी और धार्मिक पर्यटन को बढ़ावा



**केदारनाथ टोपवे परियोजना**

12.9 किमी लंबा टोपवे, ₹4,081 करोड़ की परियोजना, प्रतिदिन 18,000 यात्री

**हेमकुंड साहिब टोपवे परियोजना**

12.4 किमी लंबा टोपवे, ₹2,730 करोड़ की परियोजना प्रतिदिन 11,000 यात्री

**प्रभाव**

यात्रा का समय 8-9 घंटे से घटकर मात्र 36 मिनट!

विकसित भारत की ओर बढ़ते कदम:

## डिजिटल इंडिया: आधार से एआई तक एक तकनीकी क्रांति



आधार: भारत की डिजिटल छलांग को गति (फरवरी 2025 में)

225 करोड़ आधार लेन-देन

43 करोड़ ई-केवाईसी लेन-देन

12.54 करोड़ फेस ऑर्थोरिकेशन - अब तक का सर्वाधिक!



भारत की एआई सिद्धि: बड़े पैमाने पर नवाचार

एआई कोष: सुरक्षित एआई नवाचार मंच

IGOT-AI: अधिकाृतियों के लिए स्मार्ट सुझाव

एआई कंप्यूट पोर्टल: 10,000 जीपीयू कार्यालय, 8,000 और शीघ्र

इंडिया एआई प्यूचर स्किल्स: एआई प्रतिभा को बढ़ावा

वैश्विक सम्मान: बारबाडोस ने प्रधानमंत्री मोदी को किया सम्मानित

आनदेटी ऑर्डर ऑफ फ्रीडम से सम्मानित

रणनीतिक नेतृत्व और कोविड-19 सहायता के लिए सम्मान

भारत-बारबाडोस राजनयिक संबंधों को मजबूती



सभी के लिए सस्ती स्वास्थ्य सेवाएं सुनिश्चित

देश भर में 15,000+ पीएम भारतीय जनओषधि परियोजना केंद्र

दवाओं पर 50-90% तक बचत

75 करोड़ सुविधा नैपकिन मात्रा में वितरित

प्रधानमंत्री सिलवासा (दादरा और नगर हवेली तथा दमन और दीव) में NAMO अस्पताल के उद्घाटन के दौरान



आधुनिक अवसंरचना के विकास और जीवन सुगमता पर ध्यान केंद्रित कर हमें आर्थिक वृद्धि और प्रगति को गति देनी चाहिए।  
प्रधानमंत्री नरेन्द्र मोदी